

## تخلیقیٰ اور تقليدی

الطاں جاوید ☆

سامنہ اگر وجود اور اُس کے مظاہر کے مرحلہ ہر حل تفصیلی و تجزیاتی علم کا ذریعہ ہے تو شعورِ بوت ان کے مبدأ و معاد اور ان کی تخلیقی غایت کا علم ہے۔ مذہبی تقليدی نظام نے ان دونوں علوم میں سے سائنسی علم کو انسانی علم اور شعورِ بوت کے حوصلات کو علم الہی قرار دے کر انسانی ارتقاء کے عمل میں ایک ناقابلِ حل روکاٹ پیدا کر دی ہے۔

اس نظام نے ان دونوں مصادرِ علوم میں باہمی ربط و تعلق کو نظر انداز کر دیا اور ان کو الگ الگ خالوں میں تقسیم کر دیا ہے جس سے ان کے درمیان ایک ناقابلِ عبور خلیجِ حائل ہو گئی۔ اب انسانی ذہن اپنے دورانِ عمل میں ایک ہولناک الہجہ میں بنتا ہو گیا کہ اگر وہ سائنسی علم پر اپنی توجہ مرکوز کرے تو حیاتِ اخزوی میں اُس کی نجاتِ خطرہ میں پڑتی ہے۔ کیوں کہ اُسے بتایا گیا ہے کہ سائنسی علم تو انسان کی اپنی ذہنی کاوش کا تحقیق کردہ علم ہے۔ اس نے اس کا کوئی دینی مقام نہیں ہے اور اپنی حیثیت میں غیر دینی ہونے کی وجہ سے اس کا شمار انسان کی اُن ہرگز میوں میں نہیں ہو سکتا جن سے نیک اعمال کا چشمہ چھوٹتا، اور نجاتِ اخزوی حاصل ہوتی ہے۔ اور اگر انسانی ذہن سائنسی علم و عمل کو نظر انداز کر کے عبادات واذکار پر اپنے وقت کا غالب حصہ صرف کمرے توفیرت، سماج اور نفس میں کام کرنے والی قوتوں اور قوانین کی تحریر سے محمد رکھر خلافتِ الہی کے بند مرتبہ کی عظمتوں سے بے نصیب رہتا ہے۔ اس میں کوئی شک نہیں کہ سائنسی علم و عمل اگر انسان کو خلافتِ الہی سے سرفراز کرتا ہے تو عبادات داؤکار اُس کے نفسیاتی ترکیہ و انجلاء سے اُسے نیابتِ الہی کی نعمتِ عظمی سے ہمکنار کرتے ہیں۔

خلافتِ الہی اور نیابتِ الہی کے دونوں مقامات کا حصول حیاتِ انسانی کو مکمل کرتے اور نجاتِ اخزوی کی ضمانت بنتے ہیں۔ کیوں کہ یہ دونوں مقامات ایک دوسرے کی تکمیل کرتے ہیں۔ ایک سے محروم دوسرے کی عدم تکمیل کا باعثہ بنتی ہے۔ اس طرح ان دونوں میں ایک نامیاتی ربط اور ایک تفاضلی تعلق پایا جاتا ہے۔ اس ربط و تفاضل سے زندگی کے تمام اعمال مسلسل عبادات کی حیثیت اختیار کر لیتے ہیں۔ انسان تحریر فطرت، تحریرِ عکس اور حسن کا مل کی اقدار کو تبدیریج حاصل کرتا چلا جاتا

ہے اور اس طرح انفرادی و اجتماعی لحاظ سے اپنی نوعی نیات کے تحقیق کے قابل ہو جاتا ہے۔ مگر مذہبی تقدیری نظام نے سائنسی علم کو علم الہی کے دائرة سے خارج کر کے خلاف و نیابتِ الہی کی وحدت کو ضائع کر دیا اور انسانی فکر و عمل کو ناقابلِ حل شدید میں بدل کر دیا، جس سے اُس کے ارتقائی عمل کی رفتار میں سست روی اور شدید آجھنیں پیدا کر دی ہیں۔

سائنس کے تدریجی، تجزیاتی اور تحریکی پڑاس سے حاصل کردہ علم کو، جو اپنی نوعیت میں غیر جانبِ دار، بے لوث اور عالم گیر ہے اور جس کے حصول میں بخدا وقت صرف ہوتا ہے، وہ مسلسل عبادات میں شمار ہوتا ہے، علم الہی کے دائرة سے نکال دینے کا ایک تیجہ یہ نکلتا ہے کہ ملتِ اسلامیہ میں خاص طور پر اور دیگر مذاہب میں عام طور پر علم بالوچی کی تشریع و تفسیر کرنے کی اجراء داری کا حامل ایک مخصوص گروہ ہو جاتا ہے، جو کتبِ مقدسہ کے مفہوم کو حیاتِ تازہ اور حیاتِ امروز کے مسائل سے الگ کر کے انہیں غیرمعاشرتی توہینات اور التباسات میں بدل دیتا ہے۔ اس گروہ کی بیان کردہ تشریع و تفسیر کا حیاتِ معاشرہ کے ساتھ کوئی تعلق نہیں ہوتا۔ اس کی حیثیت FAIRY TALES جیسی ہوتی ہے، جس کی مدد سے انسانی ذہن زندگی کے کسی الجھاؤ کو سمجھانے کی بجائے اٹا اس تشریع و تفسیر کے ساتھ انہوں نے اپنے بوس و حواس کھو بیٹھا ہے۔

یہ مخصوص مذہبی گروہ اپنی تفسیر و تشریع سے محنت کش طبقوں کو ذہنی لحاظ سے اپاہج کرنے کا کام لیتا ہے تاکہ وہ استھان پنڈ طبقوں کے خلاف اپنی آواز اٹھانے کے قابل نہ رہیں۔ یہ طبقت اُنہیں بتاتا ہے کہ اس کتاب بِ مقدس کا مقصد امیر اور غریب کے معاشر، سیاسی اور تہذیبی فرق کو مٹانا نہیں بلکہ سب کو خدا کا نیک بندہ بنانا ہے۔ خدا ہی نے امیر و غریب کی تقدیر کو لکھا ہے۔ لہذا صبر و شکر کے سوا اور کوئی چارہ نہیں ہے۔

انسانی تاریخ کی کہانی میں اس تشریع و تفسیر نے جن بھی انک تاثیج کو پیدا کیا ہے، وہ آقاوں کا غلاموں پر قہرناک ظلم و جور، عورت کی غلامی و بے چارگی، قوموں کی قوموں پر چڑھائی، محنت کش عوام کی محنت کے استھان، سرمایہ کے چند ماہتوں میں جمع ہونے اور حقیقت و مافیہ پر لسم و ہیئت پرستی کو ترجیح دینے کی شکل میں ہمارے سامنے ہیں۔

اس گروہ نے ایسی ذہنی فضاء پیدا کر دی ہے کہ ملتِ اسلامیہ میں سو شل ریفارمر، معاشر

صلحیں اور سائنس و لینکنالوجی کے ماہرین کی بجائے نام نہاد مجدد، مفسر، مجتهد، الامام اور البادی پیدا ہوتے ہیں جو اس مظلوم ملت کو توہماقی اور غیر معاشری تصویرات کے انہیروں میں اور حکیم دیتے ہیں۔ ان حضرات کی بدولت مدتِ اسلامیہ اپنے معاشی، سیاسی اور تہذیبی مسائل کو حل کرنے اور انہیں مزید ترقی دینے کی بجائے مذہب کے مابعد الطیعیاتی موضوعات پر بحث و مباحثہ میں بدلنا ہو گئی۔ مذہب کا یہی وہ پہلو ہے، جسے عبد حاضر کے ایک فکر کے افیون قرار دیا ہے۔ اور ہمارا مذہبی والش و راس افیون کی تیاری میں شب و روز مصروف رہتا ہے۔

علامہ اقبالؒ نے "ارمعان ججاز" میں اہلیس کی زبان سے اسلام کے انتقلابی و تخلیقی امکانات کا ذکر کرنے کے بعد اسی صورتِ حال کی طرف اشارہ فرمایا ہے۔ اسیں کہتا ہے کہ اگر مجھ کو کوئی خڑا ہے تو اس امت سے ہے جس کی خاکتر میں اب تک شرار آرزو ہے۔ پھر وہ اسلام کی تعریف میں کہتا ہے کہ آئینِ پیغمبر ناموس زدن کا محافظ، مرد آزمہ اور مرد آفریں ہے۔ یہ ہر نوعِ غلامی کے لئے پیغام موت ہے۔ اس میں نہ کوئی فخور و خاقان ہے نہ فتقیر را نہ لشیں۔ یہ دولت کو ہر آردوگی سے پاک و صاف کرتا ہے اور منعموں یعنی مالداروں کو مال و دولت کا امین بناتا ہے۔ اس سے بڑھ کر فکر و عمل کا کیا انقلاب ہو گا کہ یہ زمینِ اللہ کی ہے بادشاہوں کی نہیں۔

اپنے مشیروں کو اسلام کے ان متوقع خطرات سے تنہیہ کرنے کے بعد اہلیس ان سے یوں مخاطب ہوتا ہے:-

چشمِ عالم سے رہے پوشیدہ یہ آئیں تو خوب  
یہ بھی بہتر الہیات میں انجام رہے  
توڑا لیں جس کی تجیریں طلسِ شمشش جہات  
این مریم مرگیا یا زندہ حبادیہ ہے  
آنے والے سے سیچ ناصی مقصود ہے  
ہیں کلامِ اللہ کے الفاظ حادث یا قدیم  
کی مسلمان کے لئے کافی نہیں اس دو میں  
تم اسے بیکا نہ رکھو عالم کردار سے

یہ غنیمت ہے کہ خود ہون ہے حس فرم لیقیں  
یہ کتابِ اللہ کی تاویلات میں الجہاں ہے  
ہونہ روش اس خدا انڈیشی کی تاریکیات  
ہیں صفاتِ ذات حقیقی سے یا جدی یا عین ذات  
یا مجدد جس میں ہوں فرزندِ مریم کے صفات  
اُمتِ مرحوم کی ہے کس عقیدے میں نجات  
یہ الہیات کے ترشے ہوئے لاث منات  
تباہ ساطِ زندگی میں اس کے سبب ہم ہوں تا

شیر اس میں ہے۔ قیامت تک رہے مون غلام  
چھوڑ کر دوں کی خاطر یہ جہاں بے شبات  
ہے دہی شعروں تصوف اس کے حق میں خوب تھے  
جو چھپا کے اس کی آنکھوں سے تماشائے حیا  
ہ نفس درتا ہوں اس امت کی بیداری کے میں  
ہے حقیقت ہیں کے دل کی احتساب کائنات  
پختہ ترکرو مزاج خالقتا ہی میں اُسے  
مست رکھوڑ کر فکر صبح گاہی میں اُسے  
اب اس افیون کا ایک ہی توڑ ہے کہ سامنہ اور تیکنا لو جی سے حاصل شدہ علم کو انسانی علم قرار  
دے کر بخس دنایا پک تصور نہ کیا جائے۔ بلکہ اس کے بر عکس پہاٹے ارض و سماء میں پھیلے ہوئے  
وجود اور اس کے ظاہر کے علم کو جنہیں انسان نے نہیں خود حق تعالیٰ نے تخلیق کیا ہے، علم الہی  
تسلیم کیا جائے۔ کیونکہ ظاہر کے روپ میں حق تعالیٰ کی خداویں ذات اقدس جلوہ گرد ہے اور یہ بات  
تو عیاں ہے کہ وجود اللہ کا ہی ہو سکتا ہے۔ غیرہ کا نہیں، ورنہ شرک لازم آئے گا۔

قصہ مختصر۔ حیاتِ انسانی کو جو مسائل آج دریافت ہیں اور جن کا صحیح حل نہ ملنے کی وجہ سے  
انسانی صفوں میں انتشار و افتراق پھیلا ہوا ہے، ایسی جنگ کی تباہ کاریوں کے خوف سے خون  
خشک ہوا جا رہا ہے، تو خیز نسل انسانی حیات کی غایتِ اولیٰ پر مطلع نہ ہونے کی وجہ سے اخلاقی اور  
روحانی افلاس میں مبتلا ہے اور منہ بھی پشویات غیر سماجی اور توہاتی تصورات کی افیون تیار کرنے اور  
اُسے تقسیم کرنے میں مصروف ہے۔

ان تمام غلط اور غیر انسانی روحانیات و میلانات کا علاج نظری لحاظ سے ثنویت کی بجائے توحید  
کو پناہ لینے میں ہے۔ تاکہ حیاتِ انسانی جس کا منبع ومصدر خود ذاتِ باری تعالیٰ ہے، اپنے تمام  
پہلوؤں اور رخوں میں ایک نامیاتی کل متصور ہو سکے اور اس کے حسن کو نکھارنے، اس کے عمرانی  
فکری اور روحانی و اخلاقی ادراوں کو ارتقا پذیرا و فرزی کرنے لئے جو بھی تقدم اٹھایا جائے وہ بیک  
وقت دنیوی بھی ہو اور دینی بھی، اور اس عمل میں جتنا وقت صرف ہو، اُسے مسئلہ عبادت شمار کیا  
جائے۔ فطرت، سماج اور نفس انسانی کے متعلق سارے سائنسی نک علم کو علم الہی کا حصہ تصور کیا جائے،  
جسے علم بالوی کی روشنی میں انسان اپنی نوعی غایت کے حصول کے لئے استعمال میں لاسکے تاکہ  
وہ اس کرۂ ارش پر خلافت و نیابتِ الہی کے مقام عظیم پر فائز ہو کر اپنی تکمیل کا ظاہر ہو سکے۔  
اگر یہ کہا جائے کہ کون سی مذہبی شخصیت کو اس تقلیدی مذہبی نظام کے دائرہ سے باہر سجا

جانے، تو اس کا جواب یہ ہے کہ جو فظرت اور معاشرہ کے ارتقائی اور تخلیقی عمل کو تسلیم کرنے لئے اور اس عمل کی منطق کے مطابق ہر نئے عہد کے نئے تقاضوں اور مطالبات کو پورا کرنے کی جدوجہد کرنے اور مذکورہ بالا رجحت پسند اور دشمن ارتقاء تخلیق اقدار کا انکسار کرنے۔ قرآن فکر کے عالم گیر اور ہمہ گیر مضمونات و متصفحات کو معروضی طور پر جنتی جانگی شکل میں لانے کے لئے لاستہ کی نظری و عمل رکاوٹوں اور رجحت پسند قوتوں پر قابو پانے کی مجاہدانا کوشش کرنے تو وہ شخصیت خود بخود اس مقلدانہ نظام سے باہر منصور ہو گی، کیوں کہ اُس نے اپنے صحت منداور تخلیقی شعور کا ثبوت دیا ہے۔

اسلام زندگی کو ایک نامیاتی کل تصور کرتا ہے۔ اس کل کے مختلف پہلوؤں کو تودیکھا اور جانچا جاسکتا ہے مگر ان کو ایک دوسرے سے الگ الگ نہیں کیا جاسکتا۔ کیونکہ ان کے درمیان نہ صرف ہم رطبی اور تفافی ہی پایا جاتا ہے، بلکہ یہ باہم ایک دوسرے پر مخصوص بھی ہیں۔ یہ تو ممکن ہے کہ ان تمام پہلوؤں میں سے کسی ایک پہلو کو وقت کی ضرورت کے مطابق باقی پہلوؤں سے ابھر قرار دے دیں اور اپنی توجہ کی زیادہ مقدار اس پر ضرچ کریں۔ مگر یہ بات شاید ناممکن ہے کہ اس ایک پہلو کو باقی پہلوؤں سے قطعاً علیحدہ کر کے اُس سے کام لے سکیں۔

اس کا معنی یہ ہے کہ اسلام اپنے نظریاتی اور فکری ڈھانچہ میں کسی قسم کی ثنویت اور مشترک آمیز خیالات کو برداشت نہیں کرتا۔ یہ دونوں نظریات اسلام کی روح کے قطعاً مخالف ہیں۔

اسلامی تعلیمات کے معاشی، سیاسی، عمرانی اور فکری پہلوؤں میں طرح آپس میں متعین ہیں، اسی طرح اُس کا تعلیمی پہلو بھی ان کے ساتھ بیوستہ ہے۔ ہم اسلامی نظام تعلیم میں کسی قسم کی ثنویت کو راہ نہیں دے سکتے۔ اگر ایسی کوشش کریں بھی تو اسلام کا تعلیمی نظام اپنی افادیت کھو دیکھا۔ اور وہ انسان دوست اور حیات پر درست اسچ نہیں تکیں گے جن کی توقیت اس تعلیمی نظام کی جاتی ہے۔

مگر عملاً کیا ہوتا ہے؟۔ اسلام کے تعلیمی نظام کی نہیں میں ثنویت کے پوچھنے کی آبیاری پہچلنے والے یوں سے کی جا رہی ہے۔ یعنی اُس کے تعلیمی ڈھانچے کو دینی اور دنیوی خالوں میں تھیں کر دیا گیا ہے۔ اور تبھی یہ نکلا کہ نہ دین رہا اور نہ دنیوی ترقی ہاتھ آئی۔

در اصل دین اور دنیا کی تقسیم ہی غیر اسلامی ہے۔ کیوں کہ اسلام ایک حدایت ہے، ایک

پروگرام ہے زمان و مکان محسوس میں پائی جانے والی حیات انسانی کے تذکیر، ارتقاء اور انسانی امانت کے اتحاد و یک جمیتی کا۔ لہذا اسلام اپنے اتحاد و ارتقاء انسانیت کے اس پروگرام میں کسی طرح بھی عقیدہ پرستی، امن و بھی گروہ بندی اور غیر تخلیقی ماضی پرستی کو برداشت نہیں کرتا۔ کیونکہ اسلام کا یہ پروگرام یا حضرت بیک وقت دنیوی بھی ہے اور دینی بھی۔ بلکہ صحیح الفاظ استعمال کئے جائیں تو یہ خالص دنیوی حدایت ہے۔ جو دینی ان معنوں میں ہے کہ یہ دنیوی زندگی کو اس غایت یا نصب العینیت کے ماتحت ایسے خطوط پر استوار کرتی ہے کہ حیات کے نفسیاتی اور معاشرتی حوالی میں ایسا صحت منداور ترک القلاب رونما ہو جاؤ سے نہ صرف حیات بعد دوت میں قرب الہی کی نعمت سے سرفراز کر سکے بلکہ زمان و مکان کے اس محسوس مرحلہ میں بھی وہ اس ارفتہ و اعلیٰ حالت کا عملی تحریک کر سکے اس مقصد کے نئے زندگی کو دینی اور دنیوی خانوں میں تقسیم کرنا بے سود بھی نہیں بلکہ بے حد نقصان دہ بھی ہے۔ کیونکہ ہر دنیوی عمل دینی بھی بو سکتا ہے اور غیر دینی بھی۔ لہذا دین اور دنیا کی ثنویت اسلام کے مزاج کے خلاف ہے۔

اگر غور سے دیکھا جائے تو تعلیمی نظام کے ذریعہ بھی حیات قومی یا قومی اپنی داخلی منادر اور نصب العینیوں کا اظہار کرتی ہے۔ یہ نظام تعلیم کے ذریعہ ہی اس نصب العینی شخصیت کو حاصل کر سکتے ہیں جس کا تصویر ہمیں اسلام دیتا ہے۔ اگر تعلیمی نظام کو بھی دینی اور دنیوی خانوں میں بانٹ دیا گیا تو اس موعودہ اسلامی نصب العینی شخصیت کا حصول ناممکن ہو جائے گا۔ اس اسلامی مقصد کے عملی حصول کے پیش نظر وارد العلوم اور یونیورسٹی کو باہم ملا دینے کی ضرورت ہے تاکہ یونیورسٹی میں پڑھائے جانے والے جدید علوم و فنون کو قرآن و حدیث کے نصب العینیوں کی روشنی میں طلبہ کے اذان میں آنرا جائے۔

اگر دینی مدارس یونیورسٹیوں سے الگ ہے تو ایک طرف توجہ یہ علوم و فنون سے متعلق اسلامی ہدایات سے ان دینی مدارس کے طلبہ بے بہروزیں گے اور دوسری طرف وہ ان عربی مدارس میں پڑھائے جانے والے خاصیں کے متعلق ان علمی ترقیوں اور اضافوں سے نا بدل رہیں گے جو انسانی تحقیق و کاوش سے ان مضامین میں بڑئے کار آپکے ہیں۔ کیا ایسی صورت حال میں یہ موقع کی جاسکتی ہے کہ یہ ثنویت پسند نظام تعلیم ہمیں ایک بار پھر این رشد، ابو نصر، فارابی، غزالی اور ابن تیمیہ، جلال الدین رومی اور ابن عربی جیسی عظیم شخصیتیں نے سکے گا؟ اگر ایسا نہیں تو ہمارے اسلامی مذہب اپنے ذاتی مقادار اور صریح حقوق بننے کی

ہوس کے لئے اسلام کا اتنا عظیم الشان نقصان سے دوچار ہونا گوارا فرمائیں گے؟ - میں سمجھتا ہوں، اگر ایسا گوارا کر لیا جائے تو یہ تکلی ہوئی اسلام دشمنی اور انتہائی خود غرضی ہوگی۔

اگر عربی دارالعلوموں اور جدید یونیورسٹیوں کی تعلیمی فضاء کاموanon کیا جائے جن میں ہمارے دینی و دنیوی طلبہ کے اذان پڑان پڑتے ہیں تو ہم دیکھتے ہیں کہ دارالعلوموں میں تعلیم حاصل کرنے والے طلبہ کو ایسی کتب پڑھائی جاتی ہیں جن کے محتاویں جامد اور مُصْطَفٰ ہوئے اور ان کے ادائی مروءہ ایام کی گرد سے ائمہ ہوتے ہیں۔ ان کے ناگ و تاریک جُرُبے، میلی پشاویاں اور گھشایتم کی غذا جو عام طور پر نیم دھنے برخنوں میں زمین پر بیٹھ کر کھائی جاتی ہے، ان مدرسوں کی چار دیواری کے اندر عہد جدید کے علم و ثقافت کی آنکھوں کو چڑھایا رہنے والی تیز روشنی کی ایک کرن تک نہیں پہنچتی۔ ان میں طلبہ کو بتایا جاتا ہے کہ تسبیح فطرت کا عمل اور سائنسی علوم دونوں غیر مذہبی چیزیں ہیں۔ عہد حاضر کا انسان فطرت، معاشرہ اور انسن کے متعلق اپنی تحقیق و کاوش سے بتنا علم منکشف کر رہا ہے، یہ علم الہی کا حصہ نہیں ہے۔ اگرچہ فطرت، معاشرہ اور انسانی شعور و نفس کو اللہ نے ہی تخلیق کیا اور ان میں کام کرنے والے قوانین بھی اُس نے وضع کئے ہیں، مگر اس تخلیق اور اس کے قوانین کے علم کو علم الہی نہیں سمجھا جاتا۔

ان مدارس میں ملٹن، درڈن ورستھ، شیکسپیر، گوئٹے اور طینی سن وغیرہ کے تخلیق کردہ عظیم ادب سے جس میں فطرت انسانی کے غواصی داسرا کو بہتر طور پر بنے نقاب کیا گیا ہے، طلبہ سیکر بے ہرو تو پہنچتے ہی ہیں۔ لیکن وہ فارسی اور عربی کے اعلیٰ ادب سے بھی آگاہ نہیں ہو یا تے۔

فون ناطیف کے متعلق کچھ جاننا تو کہیں رہا، ان کا نام لینا ہی کفر بکھنے کے مراد فتن سمجھا جاتا ہے۔ جدید نظمات فلسفہ کے متعلق سمجھ لیا گیا کہ ان میں سوائے زندگی کے شاید اور کچھ بھی نہیں پایا جاتا ہے۔ چاہے پینوزا، کانت اور سیگل مذہب کو دلائل قاطع سے کتنا ہی مسلک کر گئے ہوں۔ غرض ذہن اور فدقی جمال کی پرورش اور جلاء کے لئے کوئی سامان نہیں ہمہیا کیا جاتا۔ ان مدارس کے فارغ التحصیل طلبہ کے لئے حیات حاضر و کی شاداب اور زرخیز را ہیں تقریباً مسدود ہوتی ہیں۔ ایسی مفلس اور مالیوس کوئی فضاء میں جس قسم کے وسعت پذیر ذہن کی تعمیر ہو سکتی ہے، عیاں ہے۔ اور یہ فہم و امن حیات کو علم و تہذیب کے جن انمول موتیوں سے مالا مال کر سکتا ہے، وہ بھی

ظاہر دبابر ہے۔

اس کے برعکس یونیورسٹیوں اور ان کی اقامتگاہوں کی پائیزہ دارجع اور علم پرووفنچا ہمایہ سامنے ہے۔ ان کی پڑشکوہ عمارتیں، ان کے شاداب سبزہزار، ان کی تازہ ہوا اور روشنی سے بھرپور اقامتگاہیں، ان کے دین و عریض لیچھر ہال اور تعلیمی کمروں کے آگے بڑے بڑے چھیلے ہوئے برآمدے، ہزاروں اور لاکھوں کتابوں پر مشتمل لائبریریاں، ان کی چار دیواری کے اندر چار و انگ عالم سے تازہ تازہ اور نو نو تحقیق شدہ علم کھپا جلا آتا ہے۔ ابھی لباس پر سیاہ طیساں پہنچنے ہوئے اور ہاتھوں میں جدید ترین علوم پر مشتمل مباری بھر کم کتابیں لئے طلبہ و طالبات کے گروہ، ذوقی جمال کی پرورش کے لئے تمام فنونِ نظریہ کی تعلیم کا بندوبست، اور ان کی زمان و مکان پر کم نہ ڈالنے اور فطرت کے پوشیدہ بھیدوں کو بے نقاب کرنے والی تحریر گاہیں، ان کے ذہنوں کو بے حد و سمعت اور ہر نئے تحریر کو اپنانے کی توفیق عطا کرتی ہیں۔ ان یونیورسٹیوں میں کائنات کے گوشوں کو کہاں تک کھنکالا گیا ہے اور اس سے انسان کے ذہنی عروج کی کیا حالت ہے۔ ایک اقتباس کے لیے

پیش خدمت ہے۔

”آئین سٹائیں کہتا ہے، کائنات محسود مگر بیکراں ہے، ایک طرف سے آواز آتی ہے۔ کائنات ہر لمحہ بدل رہی ہے۔ دوسری طرف سے شوراً مختاہ ہے۔ کائنات سکرٹری ہے۔ کوئی کہتا ہے۔ مادہ فنا ہو کر اور تو انہی میں تبدیل ہو کر فضا میں بکھر رہا ہے۔ لیکن ساتھ ہی خبر آتی ہے کہ یہ وہی فضا میں دُور کہیں مادے کی تخلیق ہو رہی ہے۔ ادھر مادے اور نور کی ثروت اور مادے کی تقسیم و تقسیم میں علوم ہوتا ہے کہ ہم کسی انقلاب آفرین نظریہ کے قریب آپنے ہیں جو پرانی گھیوں کو سمجھا کر کائنات کے معنے کا حل سمجھائے گا۔“ (رجدید طبیعتیات کا تعارف)

کیا اس موائزے سے ہمارے اکابر مذہب اس بات کو نہیں سمجھ سکتے کہ آخر دین حق اور اسلام کے علوم جدیدہ نے کیا جرم کیا ہے کہ انہیں دارالعلوموں کے تینم خانوں میں رکھ کر ان کے ساتھ سویلی اولاد کا ساسلوک کیا جائے۔

### درسِ نظامی کا مسئلہ

تاریخ اسلام کے مطالعہ سے پتہ چلتا ہے کہ آج کی طرح کبھی بھی دینی اور دنیوی مدارس الگ

اللگ نہیں تھے۔ ایک بی ورس گاہ میں جہاں حدیث و تفسیر کا علم پڑھایا جاتا تھا، وہیں اُس عہد کے دوسرے دنیوی علوم کا درس بھی دیا جاتا تھا۔ درسِ نظامی جن مضامین پر مشتمل ہے، انہیں دیکھنے سے معلوم ہوتا ہے کہ یہ خالص دینی نصاب نہیں ہے۔ بلکہ یہ مضامین اُس عہد کے مختلف علوم و فنون پر بنی ہیں میں میں منطق، فلسفہ، قانون، طب، ریاضی اور جیوپیٹری اگر آج دینی علوم نہیں ہیں تو انہیں بھی نہیں تھے۔

اصل بات یہ ہے کہ جس طرح آج ہم سمجھتے ہیں کہ جدید ادب، طبیعتیات و کیمیا، فنونِ لطیف، معاشیات و سیاست اور فلسفہ و منطق پڑھنے سے قرآن و حدیث کے غوامض کو سمجھنے میں مدد ملتی ہے، کیوں کہ یہ علوم حیاتِ ذہنی اور عمرانی کے مختلف بہلوؤں پر روشنی ڈالتے اور ان میں کام کرنے والے فطری قوانین کا انکشاف کرتے ہیں۔ جن کی مدد سے ہم ان علوم میں دست گاہ حاصل کرتے اور انہیں اپنی مرغی کے مطابق استعمال کرتے ہیں۔ ہمارے قدمی بزرگوں نے بھی اس حقیقت کو سمجھ کر اپنے عہد کے تمام علوم پر مشتمل ایک نصاب مرتب کیا اور ان علوم کی تحصیل کے بعد جس طرح کاملاً نظر پیدا ہوا، اُس سے دینی علماء نے قرآن و حدیث اور فقہی مسائل کی تفسیر و تشریح فرمائی۔

بعینہ برطانوی عہد کے آغاز میں جب یورپ پرے درسِ نظامی میں پڑھائے جانے والے مضامین، مزید تحقیق و شخص سے اضافہ پذیر ہو کر متحده ہندوستان میں پہنچے تو ان کی تقدیم سے بھی ایک اندائز نظر پیدا ہوا، جو ظاہر ہے کہ قدیم اندائز نظر سے زیادہ ترقی یافتہ اور زیادہ پرمایہ تھا۔ اور سر سید، مولوی چراغ علی اور مفتی محمد عبید وغیرہ جدید علماء اسلام نے اس ترقی یافتہ اندائز نظر سے قدمِ تفاسیر، علم الكلام اور دوسرے دینی مضامین کا نئے سرے سے جائزہ لیا تو منطقی طور پر جہاں انہوں نے ان مضامین میں قابل تدریس نئے اضافے کئے، ان کو نئے سرے سے مددوں کیا، وہاں اسی جدوجہدی میں اپنے قدمی بزرگوں کی آزاد و نقطہ نظر سے اختلا بھی کیا۔ مگر دارالعلوموں میں درسِ نظامی پڑھنے والے بزرگ چونکہ ان کے ترقی یافتہ اندائز نظر سے، جو نئے علوم کے مطالعہ سے پیدا ہوئی تھی، ناواقف تھے، لہذا انہوں نے ان جدید اضافوں اور نئی تضیییں کو، ان میں تحریف کے مترادف خیال فرمایا۔

آج جس عہد میں یہ تحریر لکھی جا رہی ہے، وہ اپنے ما فیرے میں اُس دوسرے بھی آگے نکل گیا ہے جس کا آغاز برطانوی عہد کے اوائل میں ہوا تھا۔ وہ علوم جنہیں بر سر سید کے عہد میں علی گڑھ یونیورسٹی میں پڑھایا جاتا تھا،

آج مزید ترقی کرچکے ہیں۔ اور کئی نئے علوم جن کی تدوین اُس عہدہ میں عمل میں نہیں آئی تھی آج مددوں ہوچکے ہیں مغرب کی نشأۃ ثانیہ کے بعد ایک بارہ پھر، ۱۹۷۱ء کے وسط ایشیاء کے عمرانی انقلاب نے ایک ایسے اندازِ نظر کو تشكیل دیا ہے جو اپنے جوہر میں سرمایہ دارانہ نظام کے ماتحت پروان چڑھنے والے علوم سے ترتیب پانے والے اندازِ نظر سے قطعاً مختلف ہے۔

لہذا آج کامسلمان طالب علم جب ان علوم کا مطالعہ کرتا ہے تو اُس کا اندازِ نظر سرستیگ  
اور مولا ناشبل گ سے بھی زیادہ ترقی یافتہ اور پرمایہ ہو جاتا ہے۔ اور اس اندازِ نظر سے جب وہ قرآن حکیم کا مطالعہ کرتا اور دوسرے دینی علوم کو پڑھتا ہے تو اُس کے نتائج انیسویں صدی کے وسط آخر کے جدید علماء اسلام سے بالکل مختلف صادر ہوتے ہیں۔ چنانچہ درسِ نظامی کے علوم کے مطالعہ سے پیدا ہونے والے اندازِ نظر کے لئے اس عہدہ میں کوئی جگہ نہیں ہے۔ ہمارا ملک جتنی تیزی کے ساتھ صنعتی بنتا جائے گا اور ہمارے خارجی تعلقات باہر کے ممالک سے جتنے گھرے ہوئے جائیں گے، اس قدمیم اندازِ نظر کی صفت پیشی میں اتنی بھی جلد مدد ملتے گی۔

دینی اور دنیوی کی تقسیم کا اب وقت پورا ہو چلا ہے اور بہت ہی کم عرصہ رہ گیا ہے جس میں یہ اندازِ نظر و چار سالیں اور سے سکتا ہے۔ یہ فیصلہ تاریخ کے ارتقائی عمل کا ہے اور تاریخ کا ارتقائی عمل، حق تعالیٰ کی فعلیت مظلوم کے تخلیقی عمل کا دوسرا نام ہے۔ لہذا یہ سمجھنا کہ درسِ نظامی کوئی آسمانی نسباب ہے جس میں رد و بدل کرنا گناہِ عظیم ہے، ایک غیر عقلی بات ہے۔ کہا جاتا ہے کہ درسِ نظامی کے مطالعہ سے دینی مسائل کو سمجھنے کے لئے مخصوص علمی ذریں پیدا ہوتا ہے، تو یہ بات کسی حد تک درست ہے مگر یہ مخصوص علمی ذریں اُسی ادب کا مطالعہ کر سکتا ہے جو درسِ نظامی کی اصطلاحی زبان میں لکھا گیا ہے۔ جب اس ادب کو آج کے جدید عہد کی علمی زبان میں پھر سے مددوں کریا گیا تو درسِ نظامی کی افادیت قطعاً ختم ہو جائے گی۔ اور یہ بات ایسی اہم نہیں ہے کہ اس کے لئے اتنے بڑے بڑے دارالعلوم قائم کئے جائیں یا انہیں باقی رکھنے کے لئے وافر رقوم حشرج کی جائیں۔ بلکہ اُس کے بر عکس صحیح ماستہ یہ ہے کہ ہمارے مندیہی اذھان جدید علوم کی تحریک کے ساتھ درسِ نظامی کی زبان کا بھی مطالعہ کریں اور ان دینی علوم کو آج کی زندگی علمی زبان میں نئی نسلوں کے لئے پھر سے مددوں کریں۔

آج درسِ نظامی کو قائم رکھنا ایسے ہی ہے، جیسے آج کے سائنسی مسائل کو سمجھنے اور پڑھنے کے لئے دوسرا بس پہلے کی قدیم لا طینی اور یونانی زبان میں مددوں شدہ سائنسی مسائل کو پڑھا جائے۔ یقیناً ایسا کرنا ایک احتساب فعل ہو گا۔ اس بحث سے یہ معلوم ہوا کہ درسِ نظامی خالص دینی معاملہ نہیں ہے بلکہ یہ ایک دنیوی مسئلہ ہے جس کے ساتھ وقت دلیا ہی سوک کر سے گا، جیسا اُس نے دیگر قدیم علوم کے ساتھ کیا ہے۔

### دارالعلوموں کی آزاد حیثیت کا مسئلہ

کہا جاتا ہے کہ دارالعلوموں کو محکمہ اوقاف کے ماتحت دے دینے سے ان کی آزاد حیثیت ختم ہو جائے گی۔ اگر مسئلہ کو بنظر اعماق دیکھا جائے تو پتہ چلے گا کہ ان دینی درس کتابوں کی آزاد حیثیت آج تک کبھی قائم ہی نہیں ہوئی۔ آزاد حیثیت کا مفہوم یہ نہیں ہوتا کہ کوئی ادارہ حکومت کی سرپرستی سے باہر ہو، بلکہ حصیقی مفہوم یہ ہوتا ہے کہ وہ ادارہ کسی بھی معاشرتی طبقہ کی مالی یا اخلاقی مدد سے بے نیاز ہو اور محض اپنے ہی ذرائع سے اپنے وجود کی حفاظت کر رہا ہو۔

اس کے بعد ہمارے نہ ہی مدرسے متحده ہندوستان میں نوابوں اور جاگیر داروں کی مالی او۔ اخلاقی سرپرستی میں پروان چڑھتے تھے۔ اور آج مل مالکوں اور زمینداروں سے دولت کی تھیلیاں دھول کرتے ہیں۔ ملک کے مالدار اور سرمایہ دار طبقہ کی سرپرستی کا تیجہ یہ ہے کہ ہمارے کسی دارالعلوم سے اسلامی شکریہ کے حق میں کبھی کوئی آوانہ نہیں اٹھی بلکہ ان کے مامنہوں میں روں اور امیریکہ کو ترازوں کے ایک ہی پڑیے میں تو لا جاتا ہے۔ اور یہاں تک ارشاد فرمایا جاتا ہے کہ ان دونوں کی حیثیت میں بعض سور اور کتنے کافری ہے۔

ابھی پچھلے دنوں کراچی کے ایک مشہور عالم کی طرف سے مزدوروں کی ہڑتاں کے متعلق فتویٰ "ماہ نامہ انشاء" میں شائع ہوا تھا جس میں فرمایا گیا تھا کہ چون کمزود اپنے آپ کو سرمایہ دار کے ہاتھ میں بیج کر دیتا ہے، اس نے اُسے ہڑتاں کرنے کا کوئی حق نہیں ہے۔ یہ ہے اُس دانش کا شاہکار اجسے درسِ نظامی نے پیدا کیا ہے۔ یہ دانش اتنی بُودی اور اس سمجھدے ہے کہ درسِ نظامی کی تدوین کے عہد میں پائے جانے والے غلام اور آج کے آزاد مخت کش کی معاشرتی حیثیت میں کوئی فرق نہیں دیکھ سکتی۔ لہذا یہ سمجھنا کہ ہمارے دینی والے علوم کی آزاد حیثیت کے مالک ہیں ایک فریب سے زیادہ نہیں۔ یہ مدرس ملک کے مقنون طبقہ کی سماجی

جنتیت کو برقرار رکھنے اور اس کا دفاع کرنے کا ایک اگر ہیں جنہیں یہ طبقہ، محنت کش عوام کے خلاف اشغال کرتا رہتا ہے۔

ہمارے مذہبی رہبروں کو ایک بات اچھی طرح ذہن نشین کر لینی چاہئے کہ وہ جس عہد میں سالست ہے رہے ہیں یہ آتنا حالم ہے کہ مفاد پرست عزائم کو چاہے کتنے ہی مقدس بادوں میں پسیٹ کر رکھا جائے یہ اُن سب کو چاک کر کے حقیقت کو عریاں کر دیتا ہے۔ اس عملِ حرماجی میں وہ اپنے آپ کو تاریخی الحاظ سے حق بجانب تصور کرتا ہے۔ اور اس تاریخی واقعہ کو بھی کبھی نظر انداز نہیں کرنا چاہئے کہ آج نے صفت صدی پہلے جب وسط ایشیاء، ترکی اور دریہ سے مسلم حاکم میں تاریخ نے اپناؤ خ بدلا۔ تو اُس عبد کے دینی مدارس، اُن کے فارغ التحصیل علماء کے مواعظ، اُن کی امامت و خطابت اور درس و تدریس اس تبدیلی کو نہ روک سکے۔ بیکونجتہ تاریخ کی تبدیلی حق تعالیٰ کی شان کی تبدیلی ہوا کرتی ہے۔ آج وسط ایشیا کا عمرانی تجربہ سارے کروڑ ارض پر ہیل چکا ہے۔ اور اقوام عالم اس بے حد ترقی پسند عمرانی قوت کی منشام کے مطابق اپنے تعلیمی، معاشی، معاشرتی اور فکری اداروں کو نئے سرے سے ترتیب و تدوین یعنی میں مصروف ہیں۔ لہذا ہمارا مذہبی ذہن بھی اس نئے عمرانی اور فکری تجربہ سے متاثر ہوئے بغیر نہیں رہ سکتا۔ اس تاریخی تجربت کی اہمیت کو جتنی جلد ہم تسلیم کر لیں ہمارے حق میں بہتر ہو گا۔ کیوں کہ تاریخ کے جبڑی عمل کو روکنا بشری قوتوں کے اختیار سے باہر ہوتا ہے۔ (باتی)

## اسلامی منہاج کی تاریخ

ڈاکٹر فضل الرحمن

قرآن، سنت، اجتہاد اور اجماع صرف فقہ کے اصول ارجع نہیں، بلکہ تمام انکرا اسلامی کی اساس بھی یہی چار اصول ہیں۔ تاریخ اسلام بالخصوص اس کے قرون اولی میں ان اصولوں کا کیسے اطلاق کیا گیا۔ اور مختلف حالات اور زمانوں میں ان کے تحت افکار اسلامی کیسے ارتقاء پذیر ہوتے رہے۔ یہ ہے اس کتاب کا موضوع۔

(بزم انجمنگریزی)

ادارہ تحقیقات اسلامی، اسلام آباد (پاکستان)